

# میری علمی و مطالعاتی زندگی

[جناب عرفان احمد، مدیر ماہنامہ ”نوے کسان“ لاہور کے مرتب کردہ سوال نامہ کے جوابات]

۱۔ کچھ ذاتی حالات زندگی کے بارے میں آگاہ فرمائیں۔

☆ ہمارا تعلق ضلع منسہرہ، ہزارہ میں آباد سواتی خاندان سے ہے جس کے آباؤ جادا کسی زمانے میں سوات سے نقل مکانی کر کے ہزارہ میں آباد ہو گئے تھے۔ ہمارے دادا نور احمد خان مرحوم شنکاری سے آگے کڑمنگ بالا کے قریب چیراں ڈھکی میں رہتے تھے اور زمینداری کرتے تھے۔ والد محترم حضرت مولانا محمد سرفراز خان صفرر اور عم مکرم حضرت مولانا صوفی عبدالحیمد خان سواتی کی نو عمری میں ان کے والد صاحب کا انتقال ہو گیا۔ والدہ کا بھی انتقال ہو چکا تھا۔ یہ دونوں حضرات دینی تعلیم کی طرف آگئے۔ حضرت مولانا غلام غوث ہزاروی کے مدرسے میں ابتدائی تعلیم حاصل کی اور پھر پنجاب کے مختلف مدارس، بالخصوص مدرسہ انور العلوم، مرکزی جامع مسجد گوجرانوالہ میں درس نظامی کا بڑا حصہ پڑھا۔ ۱۹۳۲ء میں دارالعلوم دیوبند سے فراغت حاصل کی۔ والد محترم حضرت مولانا محمد سرفراز خان صفرر دارالعلوم دیوبند کے فاضل اور شیخ الاسلام حضرت مولانا حسین احمد مدینی کے ممتاز تلامذہ میں سے تھے۔ وہ مدرسہ نصرۃ العلوم گوجرانوالہ کے شیخ الحدیث رہے ہیں اور کم و بیش سانچھ سال تک تدریسی خدمات سر انجام دی ہیں۔ دیوبندی مسلک کے علمی ترجمان سمجھے جاتے تھے اور کم و بیش پچاس کے لگ بھگ کتابوں کے مصنف تھے۔

میری ولادت ۱۹۲۸ء میں ۲۸ اکتوبر کو ہوئی۔ میری والدہ محترمہ کا تعلق راجپوت خاندان سے تھا اور ہمارے نانا مرحوم مولوی محمد اکبر صاحب گوجرانوالہ میں ریلوے ایشین کے قریب تالا بدوی والا، رام بٹی کی ایک مسجد کے امام تھے۔ ان کا تعلق راجپوت جنوبی برادری سے تباہ جاتا ہے۔ میں نے قرآن مجید لکھڑ کے مدرسہ تجوید القرآن میں مختلف اساتذہ سے حفظ کیا جس میں سب سے آخری اور بڑے استاد قاری محمد انور صاحب ہیں جو کہ آج کل مدینہ منورہ میں تحفظ القرآن کے استاد ہیں۔ ۱۹۴۰ء اکتوبر ۱۹۶۰ء کو میرا حافظہ مکمل ہونے پر لکھڑ کی جامع مسجد میں جو تقریب ہوئی، اس میں حضرت مولانا محمد عبد اللہ درخواستی، حضرت مولانا قاری فضل کریم اور حضرت مولانا قاری محمد حسن شاہ صاحب نے شرکت فرمائی تھی اور میں نے آخری سبق ان بزرگوں کو سنایا تھا۔ درس نظامی کے بڑے حصہ کی تعلیم میں نے مدرسہ نصرۃ العلوم گوجرانوالہ میں حاصل کی اور میرے اساتذہ میں حضرت والد محترم اور حضرت عم مکرم کے علاوہ حضرت مولانا عبدالقیوم ہزاروی مظلہ، حضرت مولانا قاضی محمد اسلم صاحب، حضرت مولانا قاضی عزیز اللہ صاحب اور حضرت مولانا

جمال احمد بنی مظاہری بطور خاص قابل ذکر ہیں۔ ۱۹۷۰ء میں مدرسہ نصرۃ العلوم سے میں نے فراغت حاصل کی۔ دوران زمانہ طالب علمی مرکزی جامع مسجد گوجرانوالہ میں حضرت مولانا مفتی عبد الواحد صاحبؒ کی معاونت کے لیے بطور نائب خطیب میرا تقرر ہو چکا تھا، جبکہ اس سے قبل کم و پیش دو سال تک گتیل راہوالی کی کالونی کی مسجد میں خطابت کے فرائض سر انجام دیتا رہا تھا۔ ۱۹۸۲ء میں مولانا مفتی عبد الواحدؒ کی وفات کے بعد مرکزی جامع مسجد گوجرانوالہ کے مستقل خطیب کی حیثیت سے میں نے ذمہ داری سنپھال لی تھی جو کہ بحمد اللہ تعالیٰ اب تک حسب استطاعت نیا بناہ رہا ہوں۔ مرکزی جامع مسجد گوجرانوالہ کے مدرسہ انوار العلوم میں ہی ۱۹۷۰ء سے ۱۹۹۰ء تک درس نظامی کی تدریس کے فرائض سر انجام دیتا رہا ہوں، جبکہ گزشتہ دس گیارہ سال سے مدرسہ نصرۃ العلوم گوجرانوالہ میں تدریسی خدمات میرے سپرد ہیں اور والد مختارم کے بعد صدارت تدریس اور نظامت تعییمات کی ذمہ داری بھی میرے ناتوان کندھوں پر ہے۔

صحافی زندگی میں طالب علمی کے دوران ۱۹۶۵ء میں روزنامہ ”وقاق“ لاہور کے نامہ زکار کی حیثیت سے داخل ہوا۔ ۱۹۶۵ء کی پاک بھارت جگ میں گھنٹہ پر بھارتی فضائیہ کی بمباری کے حوالہ سے پہلی بیچرکا اور شہری دفاع کے رضا کار کے طور پر خدمات بھی سر انجام دیں۔ اس کے بعد جمعیت علمائے اسلام کے آرگن ہفت روزہ ”ترجمان اسلام“ لاہور کے ساتھ تعلق رہا اور متعدد بار کئی برس تک ایڈیٹر کے طور پر بھی فرائض سر انجام دیے۔ روزنامہ ”پاکستان“ اسلام آباد اور روزنامہ ”او صاف“ اسلام آباد میں کئی سال مستقل کالم نگار کے طور پر وابستہ رہا اور ”نوائے قلم“ کے نام سے ہفتہ وار کالم لکھتا رہا۔ اب یہ کالم روزنامہ ”پاکستان“ لاہور میں لکھ رہا ہوں جبکہ روزنامہ ”اسلام“ میں بھی ”نوائے حق“ کے عنوان سے ہفتہ وار کالم لکھتا ہوں۔ جامعہ نصرۃ العلوم گوجرانوالہ کے ترجمان ماہنامہ ”نصرۃ العلوم“ کا اداری بھی کئی برسوں سے تحریر کر رہا ہوں۔

بیرون ملک ختم نبوت کانفرنسوں اور ورلڈ اسلامک فورم کی سرگرمیوں کے علاوہ دیگر تعلیمی، دعویٰ اور مطالعاتی مقاصد کے لیے کئی ممالک میں جانا ہوا، جن میں سعودی عرب، متحده عرب امارات، مصر، جنوبی افریقہ، بھارت، بیگلہ دیش، ایران، افغانستان، ازبکستان، ترکی، ہانگ کانگ، برطانیہ، امریکہ، کینیڈا اور کینیا شامل ہیں۔ مدرسہ نصرۃ العلوم کی سالانہ تعطیلات کے دوران شعبان المعنظم اور اس کے ساتھ رمضان المبارک کا کچھ حصہ برطانیہ اور امریکہ میں تعلیمی سرگرمیوں میں مصروفیت رہتی ہے اور متعدد دینی اداروں سے مشاورت اور معاونت کا تعلق ہے۔

سیاسی و تحریکی ذوق طالب علمی کے دور سے چلا آ رہا ہے۔ جمعیت طلباء اسلام پاکستان کو منتظم کرنے میں حصہ لیا۔ گھنٹہ میں انہم نوجوانان اسلام کے نام سے نوجوانوں کی تیظیم بنائی اور جمعیت علمائے اسلام میں بتتر تج شہر، ضلع، صوبہ اور مرکز کی سطح پر سیکرٹری اطلاعات کی حیثیت سے فرائض سر انجام دینے کا موقع ملا۔ مرکزی سیکرٹری اطلاعات کی حیثیت سے میرا انتخاب حضرت مولانا مفتی محمد وکی تجویز ۱۹۷۵ء میں ہوا اور پھر ان کی وفات تک ان کی معاون ٹیم کے ایک متحرک رکن کے طور پر کام کرنے کا موقع ملا۔ ۱۹۸۳ء اور ۱۹۸۴ء کی تحریک ختم نبوت میں عملی حصہ لینے کی سعادت حاصل ہوئی۔ ۱۹۸۲ء کی تحریک ختم نبوت میں مرکزی مجلس عمل کے سیکرٹری اطلاعات کے طور پر کام کیا۔ ۱۹۷۷ء میں پاکستان قومی انتخاب قائم ہوا تو اس کی دستور ساز اور منشور ساز کمیٹیوں اور پارلیمنٹی بورڈ میں جمعیت کی

نمایندگی کی۔ پنجاب کا قوی اتحاد کا نائب صدر اور پھر سکرٹری جزل رہا۔ ۱۹۸۸ء میں اسلامی جمہوری اتحاد قائم ہوا تو اس میں بھی دستور ساز اور منشیوں میں جمیعت علماء اسلام (درجاتی گروپ) کی نمائندگی کی اور صوبائی نائب صدر رہا۔ ۱۹۹۰ء میں جمیعت علماء اسلام پاکستان کے مرکزی سکرٹری اطلاعات کے منصب سے مستعفی ہو کر عملی سیاست سے کنارہ کش ہو گیا۔

تحریک ختم نبوت، تحریک نظام مصطفیٰ، گوجرانوالہ میں مسجد نور کو حکم اوقاف سے اگزار کرنے کی تحریک اور دیگر متعدد تحریکات میں حصہ لینے کی سعادت حاصل ہوئی۔ بھٹو دور میں کئی بار جبل یا تراکی۔ مسجد نور کی تحریک میں کم و بیش چار ماہ اور تحریک نظام مصطفیٰ میں ایک ماہ جبل کاٹی۔ اس کے علاوہ بھی متعدد بار تھوڑی تھوڑی مدت کے لیے جبل جانے کا موقع ملا۔ سیاسی طور پر جمیعت علماء اسلام پاکستان سے وابستہ رہا۔ کم و بیش پچھس برس تک صوبائی اور مرکزی سطح پر مختلف عہدوں پر متحرک کردار ادا کیا ہے۔ حضرت مولانا مفتی محمود کے رفیق کار اور استٹنٹ کے طور پر سالہا سال خدمات سر انجام دینے کا موقع ملا۔ اب ایک عام کارکن کے طور پر جمیعت علماء اسلام کے ساتھ شریک ہوں جبکہ انتخابی سیاسی سے ہٹ کر فکری اور علمی حوالہ سے اسلامائزیشن کے کام کو آگے بڑھانے کے لیے پاکستان شریعت کونسل کے سکرٹری جزل کے طور پر کام کر رہا ہوں جس کے امیر مولانا نافد احمد الرحمن درخواست آف کر اچھی ہیں۔

گزشتہ عشرہ کے اوائل میں لندن میں مولانا محمد عیسیٰ منصوري اور مفتی برکت اللہ صاحب کے ساتھ مل کر عالمی سطح پر ایک فکری اور علمی فورم ”ورلڈ اسلامک فورم“ کے نام سے قائم کیا جو کہ علمی اور فکری میدان میں عصر حاضر کے تقاضوں کا احساس اجاگر کرنے میں مصروف ہے اور اس کی سرگرمیوں کا دائرة برطانیہ، بھارت، پاکستان، بنگلہ دیش اور دیگر ممالک تک پھیلا ہوا ہے۔ اس کے دیگر شرکاء و معاونین میں ڈاکٹر محمود احمد غازی مرحوم، ڈاکٹر سلمان ندوی الحسینی اور مولانا مجید الاسلام قاسمی شامل رہے ہیں۔

۱۹۸۹ء میں الشریعہ اکادمی قائم کی جس کا مقصد دعوت اسلام اور دینی تعلیم کے حوالے سے عصری تقاضوں کو اجاگر کرنا اور ان کی طرف دینی حلقوں کو توجہ دلانا تھا۔ یہاں ہم دینی تعلیم کے ساتھ عصری تقاضوں کے امتنان کا تجربہ کر رہے ہیں اور اس چمن میں مختلف کورسز ہر سال ہوتے ہیں۔ اکتوبر ۱۹۸۹ء سے ماہنامہ الشریعہ باقاعدگی کے ساتھ شائع ہو رہا ہے جو اسلام اور ملت اسلامیہ کو درپیش معروفی مسائل کے حوالے سے اپنی بساط کے مطابق خدمت کر رہا ہے اور علمی حلقوں میں بحمد اللہ تعالیٰ اسے توجہ کے ساتھ پڑھا جاتا ہے۔ الشریعہ اکادمی کی باقاعدہ بلڈنگ ہائی کالونی، کنگنی والا، گوجرانوالہ میں تعمیر کی گئی ہے جس میں مسجد اور لائبریری بھی شامل ہے اور اس میں سال بھر فکری اور تعلیمی سرگرمیاں جاری رہتی ہے۔ دینی مدارس اور اسکول و کالج کے طلبہ کے لیے سال میں انگریزی بول چال، عربی بول چال، کمپیوٹر ٹینک وغیرہ کے مختصر دوریںے کے مختلف کورسز ہوتے ہیں اور علمی و فکری عنوانات پر محاضرات، سیمینارز اور ورک شاپس کا انتظام کیا جاتا ہے۔

۲۔ آپ کے اندر ذوق مطالعہ کب نمایاں طور پر پیدا ہوا؟ آغاز کیسے ہوا؟ اس کی نشوونما کس

طرح ہوئی؟ خاندانی نظام تربیت کا اثر کہاں تک ہوا؟

☆ کتاب کے ساتھ میر اتعارف بحمد اللہ تعالیٰ بہت پرانا ہے اور اس دور سے ہے جبکہ میں کتاب کے مفہوم اور

مقصد تک سے آشنا نہیں تھا۔ والد محترم حضرت مولانا محمد سرفراز خان صدر رحمہ اللہ تعالیٰ کا گھر میں زیادہ تر وقت لکھنے پڑھنے میں گزرتا تھا اور ان کے اردو گرامریوں میں کتابیں ہی کتابیں ہوتی تھیں۔ اس لیے کتاب کے چہرہ سے شناسائی تو توب سے ہے جب میں نے اردو گرامر کی چیزوں کو دیکھنا اور ان میں الگ الگ فرق کرنا شروع کر دیا تھا۔ اس کے بعد کتاب سے دوسرے مرحلے کا تعارف اس وقت ہوا جب میں نے دوچار حرف پڑھ لیے اور کم از کم کتاب کا نام پڑھ سکتا تھا۔ والد صاحب ایک چار پائی پر بیٹھ کر لکھا کرتے تھے اور حوالہ کے لیے کوئی کتاب دیکھنے کی ضرورت ہوتی تو خود اٹھ کر متعلقہ الماری سے وہ کتاب لے لیا کرتے تھے، مگر جب میں اور میری بڑی ہمیشہ الفاظ کی شناخت کے قابل ہو گئے تو پھر اس کام میں ہماری شرکت بھی ہو گئی، اس حد تک کہ ہم میں سے کوئی موجود ہوتا تو والد صاحب کو کتاب کے لیے خود الماری تک نہیں جانا پڑتا تھا بلکہ وہ ہمیں آواز دیتے کہ فلاں کتاب کی فلاں جلد نکال لا اور ہم میں سے کوئی یہ خدمت سرانجام دے دیتا۔ ابتداء میں والد صاحب کو ہمیں یہ بتانا پڑتا تھا کہ فلاں الماری کے فلاں خانے میں اس نام کی کتاب ہے، اس کی اتنے نمبر کی جلد نکال لا۔ بعد میں کتابوں سے ہمارا تعارف گھرا ہو گیا تو وہ صرف کتاب اور جلد نمبر کا سمجھتا اور ہم کتاب نکال لاتے اور اس کے لیے بسا اوقات ہم دونوں بہن بھائیوں میں مقابلہ بھی ہوتا کہ کون پہلے کتاب نکال کر لاتا ہے۔ اس وقت کی جن کتابوں کے نام ابھی تک ذہن کے نقشے میں محفوظ ہیں، ان میں السنن الکبریٰ، سان لمیز ان، تذكرة الحفاظ، تہذیب التہذیب، تاریخ بغداد اور نیل الاوطار بطور خاص قابل ذکر ہیں جو علم حدیث اور اسماع رجال کی کتابیں ہیں اور یہ حضرت والد صاحب کے خصوصی ذوق کے علوم ہیں۔ ان کتابوں کے نام، ٹائل اور جلدیں بیچپن میں ہی ذہن پر نقش ہو گئی تھیں اور یہ حضرت والد صاحب کے خصوصی ذوق کے آج ہی ان کتابوں کو دیکھا ہو۔ پھر ایک قدم اور آگے بڑھا اور کتابوں کو خود پڑھنے کی منزل آگئی۔ اس کے لیے میں لگھڑ کے ایک مرحوم بزرگ ماسٹر بشیر احمد صاحب کشمیری کام منون احسان ہوں کہ ان کی بدولت کتاب کے مطالعہ کی حدود میں قدم رکھا۔ ماسٹر بشیر احمد کشمیری پرائمری سکول کے بیچر تھے اور حضرت والد محترم کے قریبی دوستوں میں سے تھے۔ ان کے خاندان سے ہمارا گہر اخاندی تعلق تھا۔ انہیں ہم چاچا جی کہا کرتے تھے اور وہ بھی ہم سے بھیبوں جیسا تعلق رکھتے تھے۔ ان کی والدہ محترمہ کو ہم بے جی کہتے تھے اور ان کی ہمیشہ گان ہماری پھوپھیاں کھلاتی تھیں۔ انہی میں سے ایک پھوپھی اب میرے چھوٹے بھائی مولانا عبدالقدوس قارن کی خوش دامن ہیں۔ والد محترم کو جب کسی جلسے یا دوسرے کام کی وجہ سے رات گھر سے باہر ہنا پڑتا توبے جی اس روز ہمارے ہاں رات گزارتی تھیں اور ہمیں چھوٹی چھوٹی کہانیاں سنایا کرتی تھیں جس کی وجہ سے ہم بہت خوش ہوتے تھے اور ہمیں ایسی رات کا انتظار رہتا تھا۔

MASSTER BESSIR AHMED SAHAB AMIR SHARI'AT SID QUDAYAT AL-LAH SHAH BHARAYI کے شیدائی اور احرار کے سرگرم کارکن تھے۔ وہ حضرت شاہ جیؒ کی لگھڑ تشریف آوری اور جلسے سے خطاب کا واقعہ کثر سایا کرتے تھے اور میرے بارے میں بتایا کرتے تھے کہ میں بالکل گود کا بچہ تھا اور مجھے حضرت شاہ جیؒ نے گود میں اٹھایا تھا، اس لیے مجھ سے اگر کوئی دوست پوچھتا ہے کہ کیا تم نے امیر شریعتؒ کی زیارت کی ہے تو میں کہا کرتا ہوں کہ مجھے تو یاد نہیں ہے، البتہ شاہ جیؒ نے مجھے دیکھا ہے۔ ماسٹر صاحب کے ہاں ہفت روزہ خدام الدین، ترجمان اسلام، ماہنامہ تبصرہ، ہفت روزہ پیام اسلام، ہفت روزہ چٹان اور دیگر دینی جرائد آیا

کرتے تھے۔ میں ان جرائد سے انہی کے بارے میں سے رسالے پڑھنے کی عادت شروع ہوئی۔ حضرت والد صاحب کے پاس، ہمیں سے ماہنامہ برہان، ملتان سے ماہنامہ الصدیق، چوکیرہ (سرگودھا) سے ماہنامہ الفاروق اور فضل آباد (تب لائل پور) سے ہفتہ روزہ پاکستانی آیا کرتے تھے جو میری نظر سے گزر کرتے تھے۔ جامع مسجد بولہڑواں گھر کے حجرہ کی الماری میں ایک چھوٹی سی لاپبری تھی جس کے انچارج ماسٹر صاحب مر جوم تھے۔ اس میں زیادہ تر احرار راہ نماوں کی کتابیں تھیں۔ وہیں سے میں نے وہ کتابیں لیں جو میری زندگی میں مطالعہ کی سب سے پہلی کتابیں ہیں۔ چودھری افضل حق مر جوم کی کتاب ”زندگی“ اور ”تاریخ احرار“، مولانا مظہر علی ظہر کی ”دنیا کی بساطیاست“ اور آغا شورش کاشمیری کی ”خطبات احرار“ پہلی کتابیں ہیں جن کا میں نے باقاعدہ مطالعہ کیا۔ کچھ سمجھ میں آئیں اور اکثر حصے ذہن کے اوپر سے ہی گزرنگے، لیکن بہر حال میں نے اپنی مطالعاتی بلکہ فکری زندگی کا آغاز ان کتابوں سے کیا۔

ہماری والدہ مرحومہ گوجرانوالہ سے تھیں۔ شیر انوالہ باغ کے سامنے ریلوے چھانک سے دوسری طرف واقع پولیس تھانے کے عقب میں رام بھتی نامی محلہ کی مسجد میں ہمارے نانا مرحوم مولوی محمد اکبر صاحب امام مسجد تھے جو راجبوت جنوبی براذری سے تعلق رکھتے تھے۔ بڑے باذوق بزرگ تھے۔ قرآن کریم معروف لمحے میں اور اچھے انداز میں پڑھا کرتے تھے جو اس زمانہ میں بہت کیا تھے۔ زیادہ پڑھے لکھنے نہیں تھے، لیکن میں نے بہت سے معیاری علی چوتھا ان کے ہاں سے ڈاک میں باقاعدہ آتے دیکھے جن میں الفرقان، انجم، برہان، خدام الدین اور دروس قرآن جیسے رسالے بھی شامل تھے۔ وہ ان کا مطالعہ کرتے اور اہتمام سے ان کی جلدیں بناتے تھے۔

اس کے بعد جب ۲۳ء میں مدرسہ نصرۃ العلوم گوجرانوالہ میں داخل ہوا اور مدرسہ کے دارالاقامہ میں ایک آزاد طالب علم کی حیثیت سے نئی زندگی کا آغاز کیا تو میں نے اس آزادی کا خوب خوب فائدہ اٹھایا۔ گھوننا، پھرنا، جلسنا، لابھری کی تلاش کرنا، رسالے ڈھونڈنا، کتابیں مہیا کرنا اور ان کا مطالعہ کرنا میرے روزمرہ معمولات میں شامل ہو گیا تھا۔ درستی کتابوں کے ساتھ میرا تعلق اتنا ہی تھا کہ سبق میں حاضر ہوتا تھا اور وابحی سے مطالعہ و تکرار کے ساتھ سبق کو کسی حد تک قابو میں رکھنے کی کوشش بھی بسا اوقات کر لیتا تھا، لیکن اس کے علاوہ میری مصروفیات کا دائرہ پھیل چکا تھا اور اس میں شب و روز کی کوئی قید باقی نہیں رہ گئی تھی۔ اس دور میں مدرسہ نصرۃ العلوم کے کتب خانے کے علاوہ عموم حضرت مولانا صوفی عبد الحمید سواتی رحمہ اللہ تعالیٰ کی ذاتی لابھری میری دسترس میں تھی اور چوک نیائیں میں اہل حدیث دوستوں کا ”اسلامی دارالمطالعہ“ میری جولان گاہ میں شامل تھا جہاں میں اکثر عصر کے بعد جاتا، دینی جرائد اور رسالوں پر نظر ڈالتا اور مطالعہ کے لیے کوئی نہ کوئی کتاب وہاں سے لے آتا۔ طالب علمی کے دور میں سب سے زیادہ استفادہ میں نے ان تین لابھریوں سے کیا ہے۔

کتاب کے ساتھ تعارف کا اس سے اگلا مرحلہ میرے طالب علمی کے آخری دور میں شروع ہوا۔ یہ ۱۹۶۵ء کی جنگ کے بعد کے دور کی بات ہے۔ گوجرانوالہ ریلوے اسٹیشن کے سامنے جہاں آج کل سفینہ مارکیٹ ہے، ان دونوں بیہاں خیام ہوٹل ہوا کرتا تھا جہاں ہر اتوار کی شام کو ”مجلس فکر و نظر“ کے زیر اہتمام ایک فکری نشست جمیت تھی۔ ارشد میر ایڈوکیٹ مرحوم اس مجلس کے سیدھری تھے۔ ان سے اسی محفل میں تعارف ہوا جو بڑھتے بڑھتے بے تکلفاً نہ اور براذرانہ

دوستی تک جا پہنچا۔ اس ادبی مختصر میں کوئی نہ کوئی مقالہ ہوتا اور ایک آدھنگم یا غزل ہوتی جس پر تقدیم کا میدان گرم ہوتا اور ارباب شعروادب اپنی صلاحیتوں کا اظہار کرتے۔ پروفیسر اسرار احمد سہاروی، سید سب طاحن ضیغم، ایزد مسعود ایڈوکیٹ، پروفیسر عبداللہ جمال، پروفیسر فخار ملک مرحوم، پروفیسر محمد صادق، پروفیسر فتح چودھری، اشیل دھیانی مرحوم اور ارشد میر ایڈوکیٹ مرحوم اس مجلس کے سرکردہ ارکان تھے۔ میں بھی ہفتہوار ادبی نشست میں جاتا تھا اور ایک خاموش سامع کی حیثیت سے شریک ہوتا تھا۔ ایک روز اگلی مختصر کا پروگرام طے ہو رہا تھا لیکن کوئی صاحب مقالہ کے لیے تیار نہیں ہو رہے تھے۔ میں نے جب یہ کیفیت دیکھی تو کہا کہ اگر اجازت ہو تو اگلی مختصر میں مضمون میں پڑھ دوں؟ دوستوں نے میری طرف دیکھا تو میری بیسٹ کہا ای دیکھ کر تذبذب کا شکار ہو گئے اور ایک دوسرے کو دیکھنے لگے۔ تھوڑی خاموشی کے بعد ارشد میر صاحب نے مجھ سے پوچھا کہ آپ کس موضوع پر مضمون پڑھیں گے؟ میں نے جواب دیا کہ ”فُلپ کے ہٹی کی کتاب ”عرب اور اسلام“ پر ایک تقدیمی نظر۔“ ہٹی کی اس کتاب کا ترجمہ انہی دنوں آیا تھا اور میں نے تازہ تازہ پڑھ کر اس کی بہت سی باتوں کی نشان زد کر کھاتھا۔ اس لیے میرا خیال تھا کہ میں اگلے اتوار تک کتاب کے بارے میں اپنے تاثرات کو قلم بند کر لوں گا مگر میر ایک دھماکہ ثابت ہوا۔ میری پہلی بات ہی بعض دوستوں کو ہضم نہیں ہو رہی تھی۔ دوسری بات نے تو ان کے چہروں کی کیفیت کو یہ لخت تبدیل کر دیا اور مجھے بعض چہروں پر سخنہ استہزا کی جھلک صاف دکھائی دینے لگی، مگر میں اپنے موقف پر قائم رہا جس پر ارشد میر صاحب نے اگلی مختصر میں میرے مضمون کا اعلان کر دیا۔

میں نے اپنے مضمون کو دو حصوں میں تقسیم کیا۔ ایک حصے میں ان واقعی غلطیوں کی نشان دہی کی جو ہٹی سے تاریخی طور پر چند واقعات کو بیان کرنے میں ہو گئی تھی اور ان کی تعداد دوں سے زیادہ تھی۔ دوسرے حصے میں اس اصولی بحث پر کچھ گزر ارشادات پیش کیں کہ ہٹی اور دیگر مستشرقین اسلام کو ایک تحریک (Movement) کے طور پر پیش کرتے ہیں جبکہ اسلام تحریک نہیں بلکہ دین ہے اور پھر اس کے ساتھ ہی تحریک اور دین کے فرقہ کو دو ضاحت کے ساتھ بیان کیا۔ اس مضمون کا پہلا حصہ ہفت روزہ ترجمان اسلام لاہور میں اس دور میں شائع ہو گیا تھا مگر دوسرے حصے کے بارے میں ترجمان اسلام کے مدیر محترم ڈاکٹر احمد حسین صاحب کمال مرحوم نے مجھے بتایا کہ وہ کہیں گم ہو گیا ہے۔ بدقتی سے میرے پاس اس کی کاپی نہیں تھی اور مزید بدقتی یہ کہ اس کے بعد اس حصے کو لکھنے کی کمی بار کو شش کر چکا ہوں، مگر ابھی تک اس معیار پر نہیں لکھ پا رہا۔ کسی کتاب کے پوسٹ مارٹم اور آپریشن کے حوالے سے یہ میرا پہلا مضمون تھا جو میں نے ”مجلس فکر و نظر“ کی ہفتہوار ادبی نشست میں پڑھا جسے بے حد پسند کیا گیا اور اس کے بعد مجلس میں میری شمولیت نے خاموش سامع کے بجائے تحریک رکن کی شکل اختیار کر لی، بلکہ ایک موقع پر ”اسلام میں اجتہاد کا تصور“ کے عنوان پر مجھ سے مضمون پڑھنے کی فرماش کی گئی جس پر میں نے بڑی محنت سے ایک مقالہ مرتب کر کے پڑھا۔ یہ نشست پروفیسر اسرار احمد سہاروی کی صدارت میں تھی اور شیخ ایزد مسعود نے میرے مقالہ پر اپنی تقدیم میں اس کی بعض خامیوں کی نشان دہی کی۔ بعد میں اسی مجلس کے ایک محترم دوست نے وہ مقالہ مجھ سے مطالعہ کے لیے لیا مگر ان کی وفات ہو گئی اور وہ مضمون پھر دستیاب نہ ہو سکا۔

۳۔ کون سی شخصیتیں تھیں جنہوں نے آپ کے ذوق مطالعہ کو ہمیز کیا اور اس سفر میں آپ کی رہنمائی کی؟

آپ کے مطالعہ کے مختلف ادوار کیا رہے؟ پسندیدہ موضوعات، ذوق میں ارتقائی تبدیلیاں؟

☆ حضرت والد محترم حضرت مولانا صوفی عبدالحید سواتی اور ماسٹر بشیر احمد صاحب کشمیری بنیادی شخصیات ہیں جنہوں نے مجھے مطالعہ کی طرف راغب کیا، مختلف موضوعات پر کتابیں مہیا کرتے رہے اور میرے مطالعہ کی حوصلہ افزائی اور نگرانی کرتے رہے۔ لکھنے پڑھنے کی عادت طالب علمی کے زمانہ میں ہی تھی۔ مضامین لکھنا، بخیریں بنانا اور اخبارات میں پہنچانا اور پھر ان کی اشاعت پر خوش ہونا اسی دور سے مزاج کا حصہ بن گیا تھا۔ اس میں گوجرانوالہ کے معروف صحافی صاحبزادہ سید جیل احسن مظلوم مرحوم اور ارشد بزمی مرحوم کی حوصلہ افزائی کا بہت دخل رہا ہے۔ اس زمانہ میں پاکستان کے قومی اخبارات میں نیم جازی مرحوم کاروزنامہ ”کوہستان“، خاصی اہمیت کا حامل ہوتا تھا۔ ایک بار میرا ایک مضمون روزنامہ کوہستان میں ادارتی صفحہ پر شائع ہوا جس نے میرا دماغ خراب کر دیا اور میں نے دماغ کی اس خرابی میں ایک تعلیمی سال ضائع کر دیا۔ یہ ۱۹۶۵ء کی بات ہے۔ میرے مضامین ہفت روزہ ترجمان اسلام میں شائع ہوتے تھے اور میں روزنامہ و فاق لاہور کا باقاعدہ نامگار بن گیا تھا۔ ”کوہستان“ کے ادارتی صفحے پر مضمون کی اشاعت نے میرے ذہن میں یہ بات پیدا کر دی کہ میرا اصل میدان صحافت ہے، اس لیے تعلیم و تعلم میں میری توجہ کم ہوتی چلی گئی۔ حضرت والد صاحب نے یہ دیکھ کر مجھے مدرسے اٹھا کر لگھڑ میں گھر لے آئے اور وہاں اپنی نگرانی میں تعلیم کا سلسلہ شروع کیا۔ اسی زمانے میں لگھڑ کے مدرسے میں استاذ حضرت مولانا غلام علی صاحبؒ سے میں نے فضول اکبری اور گلستان کا کچھ حصہ پڑھا اور حضرت مولانا قاری عبدالحیم سواتی مظلہ سے قرآن کریم کے کچھ حصے کی مشق کی۔ حضرت والد صاحب کا اندراختی کا ہوتا تھا اور بخختی کے سارے حریے دہاختیا کرتے تھے، جس سے میں بے بُی کے عالم میں ایک روبوث کی طرح تعیل حکم توکر لیا کرتا تھا مگر سوچ سمجھ کے دروازے اکثر بند ہی رہتے تھے، اس لیے بخختی مجھ پر کچھ زیادہ اثر انداز نہ ہو سکی۔

اس دوران ایک روز گوجرانوالہ میں مدرسہ نصرۃ العلوم میں آیا تو مجھ پر چھڑیا اور میرے ذہن میں آیا تو مجھ پر چھڑی شفقت سے سمجھایا اور ان کی یہ بات میرے دل و دماغ میں نقش ہو گئی کہ بیٹا! صحافت اور خطابت پا س بھا کر مجھے بڑی شفقت سے سمجھایا کہ پا س ہونا چاہیے، لیکن پہنچانے کے لیے کوئی چیز بھی پا س لوگوں تک کوئی بات پہنچانے کا ذریعہ ہے۔ یہ ضرور آدمی کے پا س ہونا چاہیے، لیکن پہنچانے کے لیے کوئی چیز بھی پا س موجود ہوئی چاہیے۔ اگر اپنے پا س کچھ ہو گا تو دوسروں تک پہنچاؤ گے اور اگر اپنا سینہ علم سے خالی ہو گا تو دوسروں کو کیا دو گے؟ ٹوٹی کتنی ہی خوبصورت کیوں نہ ہو، وہی چیز باہر نکالے گی جو ٹوٹی میں ہو گی اور اگر ٹوٹی میں کچھ نہیں ہو گا تو ”شان شان“ کرے گی۔ حضرت صوفی صاحبؒ کے اسم جمیعت بھرے لجھ اور ”شان شان“ کی مثال نے ایک لمحے میں دل و دماغ کا کان تبدل دیا اور یہ بھلاب بھی میرے کانوں میں ”شان شان“ کرتے رہتے ہیں۔

میرے مطالعہ کا آغاز ”زندگی“ اور ”تاریخ احرار“ سے ہوا۔ پھر تاریخی ناولوں کی طرف ڈہن مڑ گیا اور نیم جازی اور محمد اسلام مرحوم کا مطالعہ کرنے لگا۔ ساتھ ساتھ ہفت روزہ خدام الدین، ہفت روزہ چٹان اور ہفت روزہ ترجمان اسلام میرے مستقل مطالعہ میں شامل ہو گئے۔ اخبارات بھی شوق سے پڑھتا تھا اور طالب علمی کے زمانے میں نوائے وقت، کوہستان اور امروز میرے روزمرہ مطالعہ کا حصہ ہوتے تھے۔ طالب علمی کے دور میں مطالعہ کے لیے مجھے جس نوعیت کی کوئی کتاب یا رسالہ میسر آ جاتا، تبھی میں آتا یا نہ آتا، میں اس پر ایک نظر ڈالنے کی کوشش ضرور کرتا۔ البتہ ترجیحات میں بالترتیب مزاجیہ

تحریریں، تاریخی ناول اور جاسوئی ادب سرفہرست رہے اور اب بھی اختیاری مطالعہ میں حتی الامکان ترجمات کی یہ ترتیب قائم رہتی ہے۔ مگر یہ بات تفریجی مطالعہ کی ہے یعنی فارغ وقت گزارنے کے لیے ذہن کو دیگر مصروفیات سے فارغ کرنے کے لیے اور تھوڑی بہت ذہنی آسودگی حاصل کرنے کے لیے، ورنہ عملی فکری ضرورت کے لیے میرے مطالعہ کی ترجمات وقت گزرنے کے ساتھ ساتھ تبدیل ہو چکی ہیں اور اب حدیث نبوی اور اس سے متعلقہ علوم و فنون، تاریخ اور حقائق و واقعات کا پس منظر، اقوام و افکار کا تقاضی مطالعہ اسی ترتیب کے ساتھ میرے دلچسپی کے موضوعات ہیں۔

شعر و شاعری بھی میرے مطالعہ کا ہم موضوع رہی ہے اور کسی حد تک اب بھی ہے۔ ایک دور میں دیوان حافظ اور دیوان غالب میرے سربانے کے نیچے مستقل پڑے رہتے تھے۔ دیوان حافظ کے بہت سے اشعار سمجھ میں نہیں آتے تھے اس لیے میں نے مترجم دیوان رکھا ہوا تھا اور اس کی مدد سے ضروری باقیں سمجھ لیا کرتا تھا۔ عربی ادب میں دیوان حماسہ مطالعہ اور تدریس دونوں کے لیے پسندیدہ کتاب ہے اور مصر کے قومی شاعر شوقي کی کوئی چیز مل جائے تو پڑھنے اور سمجھنے کی کوشش کرتا ہوں۔ شعر گوئی میں کامیابی حاصل نہیں کر سکا، البتہ حضرت مولانا محمد عبداللہ در خواشی، حضرت والد محترم اور حضرت چچا محترم کی وفات پر اپنے جذبات غم منظوم طور پر پیش کیے جو چھپ چکے ہیں اور دوستوں میں پسند کیے گئے ہیں۔

اردو ناول کی شاید ہی کوئی صنف میں نے چھوڑی ہو۔ جاسوئی، تاریخی اور دمانوی ہر قسم کے ناول میں نے پڑھنے ہیں اور سیکڑوں ناول پڑھا دیے ہیں۔ نسیم جازی سے لے کر ابن صفی تک کوئی ناول نگار میرے دائرے سے باہر نہیں رہا۔ جاسوئی ادب میں ابن صفی اور اکرم الآبادی میرے سب سے زیادہ پسندیدہ مصنف تھے اور جاسوئی کرداروں میں کریل فریدی کو زیادہ پسند کرتا تھا۔ ادبی جرائد میں چٹان، اردو ڈا ججست، سیارہ ڈا ججست، حکایت اور قومی ڈا ججست اور علامت سالہا سال تک میرے مطالعہ کا حصہ رہے ہیں۔ معاشرتی، جاسوئی اور تاریخی افسانے بھی بہت پڑھے ہیں اور اب بھی میر ہوں تو ضرور پڑھتا ہوں۔ کسی رسالہ کے مطالعہ کا آغاز عام طور پر لٹائن کے صفحے سے ہوتا ہے۔

طالب علمی کے دور میں تعلیم کچھ آگے بڑھی تو حدیث نبوی کے مطالعہ کی طرف رجحان پڑھتا گیا۔ تاریخ، سیرت اور حدیث نبوی کی کتابیں میرے مطالعہ میں اولین ترجیح تھیں اور اب بھی ہیں۔ اس کے ساتھ ساتھ رومانوی ناول اور نظر و مزاج بھی مطالعہ میں میرے پسندیدہ موضوعات رہے۔ اخبارات کے مزاحیہ کالوں میں شوکت تھانوی، ابراہیم جلیس اور احمد ندیم قاسمی کے کالم شوق سے پڑھتا تھا۔ ان موضوعات پر سیکڑوں کتابیں نظر سے گزری ہوں گی۔ اب جس مطالعہ کا تعلق درس و تدریس اور میری عملی زندگی سے ہے، وہ تو کرنا ہی پڑتا ہے۔ اس سے ہٹ کر تاریخی موضوعات، حدیث نبوی اور اس سے متعلقہ مباحث اور عالمی حالات کے سیاسی تحریکی اہتمام کے ساتھ پڑھنے کی کوشش کرتا ہوں، مگر اب وقت کم ملتا ہے اور جوں جوں ”فرصت و کتابے و گوشہ چمنے“ کا ذوق پڑھتا جا رہا ہے، اسی رفتار سے مصروفیات میں اضافہ ہو رہا ہے اور یہ خواہش پڑھنا ہے حضرت میں تبدیل ہوئی جا رہی ہے۔

میرے لکھنے پڑھنے کے ذوق کو دونوں بزرگوں یعنی والد محترم حضرت مولانا محمد فراز خاں صدر اور عم مکرم حضرت مولانا صوفی عبدالحمید سوائی کی عملی سرپرستی حاصل رہی ہے۔ طالب علمی کے زمانے میں حضرت والد صاحب نے فاتحہ خلف الامام پر اپنی تخلیم کتاب ”حسن الکلام“ کی تخلیص مجھ سے اپنی عمرانی میں کرائی جو ”اطیب الکلام“ کے نام سے شائع

ہو چکی ہے۔ اس پر دو تین صفات کا پیش لفظ میں نے خود تحریر کیا جو کتاب پر میں موجود ہے اور مجھے یاد ہے کہ میرے لکھے ہوئے پیش لفظ میں حضرت والد صاحب نے صرف ایک جملہ کی اصلاح کی تھی۔ میں نے ایک جگہ ”یک بندش چشم“ کی اصلاح استعمال کی تھی جسے انہوں نے ”چشم زدن“ کے محاورہ سے بدل دیا۔ اس کا علاوه انہوں نے کوئی تبدیلی نہیں کی جس پر مجھے بے حد خوشی ہوتی اور میری خود اعتمادی میں اضافہ ہوا۔ حضرت صوفی صاحب نے اپنی تصیف ”فیوضات حسینی“ کی تسوید و ترتیب کے کام میں مجھے شریک کیا اور اس کا پیشتر حصہ حضرت صوفی صاحب کی گمراہی میں ان کی ہدایات کے مطابق میں نے مرتب کیا، جس پر مجھے انہوں نے پار کر کا ایک خوبصورت قلم انعام میں دیا۔ دونوں بزرگوں کی یہ خواہش اور کوشش رہی کہ میں ان کے تصویف و تحقیق کے کام میں معاون اور دست راست بنوں گمراہی شخص کے لیے اپنے ”خون کا گروپ“ خود اختیار کرنے کی سہولت اللہ تعالیٰ نے نہیں رکھی اور میرے خون کے جراحتیم قدرے مختلف تھے، اس لیے اس فطری تنوع نے میری تحریر و تقریر کا میدان کسی حد تک ان سے مختلف کر دیا۔ جمعیت طلباء اسلام اور جمیعت علمائے اسلام کے پلیٹ فارم پر سیاسی سرگرمیوں میں متحرک ہو جانے کے بعد میرے فکر و نظر کا زاویہ قدرے مختلف ہو چکا تھا اور میرے لکھنے پڑنے کے موضوعات میں اسلامی نظام کی اہمیت و ضرورت، مغربی فلسفہ و ثقافت کی بیخاری، اسلام پر مغرب کی طرف سے کی جانب سے کیے جانے والے اعتراضات و شہادات، آج کے عالمی تناظر میں اسلامی احکام و قوانین کی تشریع، اسلامائزیشن کے علمی و فکری تقاضے، نفاذ اسلام کے حوالے سے دینی حلقوں کی ضروریات اور ذمہ داریاں، اسلام و شکن لاپیوں کی نشان دہی اور تعاقب اور ان جو لوگوں سے طلبہ، دینی کارکنوں اور باشمور نوجوانوں کی راہ نمائی اور تیاری کو اولین ترجیح کا درج حاصل ہو گیا۔ چنانچہ گزشتہ پینتالیس برس سے انہی موضوعات پر مسلسل لکھتا چلا آ رہا ہوں۔ محمد اللہ تعالیٰ ہزاروں مضامین ان عنوانات پر شائع ہو چکے ہیں جن کا انتخاب الشريعة اکادمی کی ویب سائٹ [www.alsharia.org](http://www.alsharia.org) کے مقالات و مضامین کے سیکشن میں موجود ہے۔ کچھ اہم موضوعات پر چند کتابی مجموعے بھی الشريعة اکادمی نے شائع کیے ہیں۔

۳۔ آپ اردو کے علاوہ اور کن زبانوں میں مطالعہ کرتے ہیں؟ انگریزی، عربی، فارسی،

ہندی، پنجابی، سندھی، پشتو، بلوچی، دیگر زبانیں؟

☆ اردو میرے مطالعہ کا اصل دائرہ ہے۔ عربی میری تدریس کا حصہ ہے، اس لیے زیادہ تر مطالعہ انہی دو زبانوں میں ہوتا ہے۔ فارسی سے معمولی شدید ہے۔ کتابی فارسی تھوڑی بہت سمجھ لیتا ہوں، اس لیے بوقت ضرورت اور بعد ضرورت اس کے مطالعہ کا موقع بھی مل جاتا ہے۔ پنجابی میری مادری زبان ہے، مگر پڑھنے کا موقع کم ہی ملتا ہے۔ اگر کوئی چیز مل جائے تو شوق پورا کرنے کی کوشش ضرور کرتا ہوں۔ اس کے سوا کوئی زبان نہیں جانتا اور ضروری امور میں ترجمہ کے ذریعے مقصد پورا کر لیتا ہوں۔

۴۔ آپ کے پسندیدہ مصنفوں؟ آپ کی پسندیدہ کتابیں؟ آپ کے پسندیدہ رسائل؟

پسندیدہ افسانہ نگار؟ کالم نگار؟ پسندیدہ مزاج نویس؟ طنز نگار؟

☆ پسندیدہ مصنفوں میں مولانا ابو الحسن علی نزوی<sup>ؒ</sup>، چودھری افضل حق<sup>ؒ</sup>، مولانا مودودی<sup>ؒ</sup>، مولانا حفظ الرحمن سیوطہ راوی<sup>ؒ</sup> ور

مولانا مناظر احسن گیلانی سرفہرست ہیں۔ حدیث نبوی، تاریخ اور سیاسی تجزیہ کی کوئی بھی قابل فہم کتاب میرے نزدیک قابل ترجیح ہوتی ہے۔ کالم نگاروں میں ارشاد احمد حقانی مرحوم، احسان بی اے مرحوم، جاوید چودھری، منو بھائی اور حامد میر کو زیادہ پڑھا ہے اور مزاج نگاروں میں شوکت خانوی، احمد نعیم قاسمی اور ابراہیم جلیس کو پڑھتا رہا ہوں اور اب یونس بٹ کو پڑھ لیتا ہوں۔

۶۔ آپ اپنی دنیاۓ مطالعہ میں کس ایک مصنف کو بلند ترین مقام پر رکھتے ہیں جس کا آپ

کی ڈائیشونمنڈ پر سب سے زیادہ اثر پڑا ہو؟ (خصوصاً اردو لکھنے والوں میں سے؟)

☆ علمی و تحقیقی دنیا میں متفقہ میں میں امام محمد، امام بخاری، ابن تیمیہ، شاہ ولی اللہ جبکہ دور حاضر میں والد ممتاز مولانا محمد سفرزاد خان صغری، حکم مولانا صوفی عبدالحمید سوائی، مولانا جاہد الاسلام قاسمی اور الاستاذ ذہبی زہبی اور فکری دنیا میں علامہ اقبال، مولانا ابو الحسن علی ندوی اور چودھری افضل حق نے مجھے سب سے زیادہ متاثر کیا ہے۔

۷۔ کن کن اخبارات و رسائل کاروزانہ مطالعہ کرتے ہیں اور اس میں کتنا وقت صرف کرتے ہیں؟

☆ کسی زمانے میں چار پانچ اخبارات کاروزانہ بالاستیعاب مطالعہ کیا کرتا تھا۔ اب وقت نہیں ملتا، اس لیے معمول یہ ہے کہ نوائے وقت، ایک پر لیں، پاکستان اور اسلام پر ایک سرسری نظر ڈال کر دلچسپی کی جو اور کام تفصیل سے پڑھ لیتا ہوں۔ اشریعہ کے تبادلے میں درجنوں جرائد آتے ہیں۔ ان سب کو ایک نظر ضرور دیکھتا ہوں۔ فہرست پر نظر ڈال کر اگر کوئی مضمون دلچسپی یا ضرورت کا ہوتا ہوہ رسالہ مطالعہ کے لیے الگ کر لیتا ہوں اور اگر موقع مل جائے تو مطالعہ بھی کر لیتا ہوں، ورنہ اس طرح الگ کیے ہوئے رسائے اور کتابتیں مہینوں پڑھی رہتی ہیں۔

۸۔ کیا دوران سفر میں بھی مطالعہ کرتے ہیں؟ اور کس طرح کی کتابوں کا انتخاب کرتے ہیں؟

☆ دوران سفر پہلے مطالعہ کر لیا کرتا تھا، اب نہیں ہوتا۔ مگر کوئی اخبار یا کتاب ضروری پڑھنی ہوتا پہنچنے اور تھوڑا اجر کر لیا کرتا ہوں۔ کسی سیمینار یا کانفرنس میں گفتگو کے لیے کوئی عنوان میں خود طے کروں یا میرے ذمہ لگ جائے تو خواہش یہ ہوتی ہے کہ با قاعدہ تیاری کروں، مگر اکثر اس کا موقع نہیں ملتا۔ وقتی طور پر انتہائی ضروری مطالعہ پر تقاضا کرنا پڑتی ہے اور عام طور پر زبانی گفتگو کے بعد سے قلم بند کرنے کی عادت سی بن گئی ہے۔

۹۔ عام طور پر مطالعہ کے اوقات کیا ہوتے ہیں؟ پروگرام کس طرح چلتا ہے، نشت کس طرح کی پسند کرتے ہیں، رفتار مطالعہ کیا ہوتی ہے؟

☆ اب کوئی وقت متعین نہیں ہے۔ مصروفیات میں جو وقت بھی نکل آئے، اخبارات و جرائد پر نظر ڈال لیتا ہوں۔ تکمیل کے ساتھ فرشتہ نشست کو زیادہ پسند کرتا ہوں۔ عام طور پر سیدھا بیٹھ کر پڑھتا ہوں۔ تحکاوث ہوتا ہم دراز ہو جاتا ہوں، لیکن لیٹ کر پڑھنے کی عادت نہیں ہے۔

۱۰۔ آپ کا حافظ آپ کی وسعت مطالعہ کا کہاں تک ساتھ دیتا ہے، کیا پڑھنی کی کتب کے

نام، مضمایں، مصنف، پوری طرح یاد رہتے ہیں؟

☆ ضرورت اور دلچسپی کی بات اجمالاً یاد رہتی ہے اور بوقت ضرورت مراجعت میں فائدہ دیتی ہے، لیکن زیادہ تر

باتیں ذہن سے عام طور پر محو ہو جاتی ہیں۔ دوبارہ کہیں دیکھنے پر یاد آتا ہے کہ پہلے بھی یہ بات کہیں پڑھی ہے۔ کسی لاہری میں جاؤں تو ایک سرسری نظر سب کتابوں پر ڈالنے کی کوشش کرتا ہوں تاکہ کوئی نئی کتاب آئی ہو تو معلوم ہو جائے اور کبھی کسی حوالہ سے کسی کتاب کی ضرورت محسوس ہو تو ذہن میں عام طور پر یہ بات محفوظ رہتی ہے کہ یہ کتاب فلاں لاہری میں دیکھی تھی۔

۱۱۔ تہائی اور خاموشی آپ کے مطالعہ کے لیے ضروری ہے، یا آپ ہجوم اور شور و شغب میں بھی پڑھ لیتے ہیں؟

☆ مطالعہ کے لیے تہائی کی کوشش کرتا ہوں۔ بوقت ضرورت شور و شغب میں بھی کام چل جاتا ہے۔ ایک مرحوم دوست مولانا سعید الرحمن علوی میرے لیے ہمیشہ قبل رشک رہے ہیں جو مجلس میں بیٹھے ہوئے گپ شپ بھی کرتے تھے، مطالعہ بھی چلتا تھا اور ساتھ ساتھ لکھتے بھی رہتے تھے اور ان میں سے کوئی بات دوسرا پر اثر انداز نہیں ہوتی تھی۔ ویسے گھروالے کہتے ہیں کہ آپ کے ہاتھ میں کتاب یا رسالہ ہو تو آپ کو اور دکڑا کا ہوش نہیں رہتا۔

۱۲۔ کیا مطالعہ کے دوران آپ کتاب پر نشان لگاتے ہیں؟ یا آپ الگ نوٹ کر لیتے ہیں؟

کبھی غلام صد لکھنے کا شوق رہا؟

☆ کتاب پر نشان لگانے سے گریز کرتا ہوں اور کوئی بات پسند یا ضرورت کی ہو تو نوٹ بک پر درج کر لیتا ہوں۔ کسی کتاب پر حاشیہ لکھنے کا معمول بھی نہیں ہے، البتہ ضروری حوالہ یا عبارت نوٹ بک پر محفوظ کر لیتا ہوں۔ اس قسم کے نوٹ دو تین مختصر کاپیوں میں موجود ہیں جو کبھی بھی پھر سے دیکھتا رہتا ہوں۔

۱۳۔ آپ اپنے مطالعہ، حاصل مطالعہ اور ذوق مطالعہ میں کیا اپنے گھر کے لوگوں خصوصاً بچوں

کو بھی حصہ دار بنتے ہیں؟ بچوں کی تربیت ذوق کے لیے آپ کے تجربات کیا ہیں؟

☆ بچوں کو کتاب کی طرف متوجہ کرتا ہوں اور ان کے مطلب یا ہنسی سطح کی کوئی کتاب نظر آجائے تو مہیا کرتا ہوں اور انہیں مطالعہ کرتے دیکھ کر خوش ہوتا ہوں۔

۱۴۔ کیا آپ کی ذاتی لاہری ہے؟ اس کا حدود اربعہ کیا ہے؟ اس میں اہم ترین کتابیں کون

سی ہیں؟ کچھ خاص کتابوں کو حاصل کرنے کے لیے اگر آپ کوئی خاص معمر کہ سر کرنا پڑا ہو تو درج

فرمائیے؟ نمایاں شخصیتوں کی طرف سے ہدیہ میں آئی ہوئی کتابیں کون کون سی ہیں؟

☆ زندگی میں اپنے حب خرچ اور کمائی کا ایک براحتہ میں نے کتاب پر صرف کیا ہے۔ ذاتی اور گھر میلہ اخراجات کے بعد سفر، کتاب، اسٹیشنری و ڈاک میری کمائی کے اہم ترین مصارف رہتے ہیں۔ مجھے جب بھی اپنے اخراجات میں کوئی گنجائش ملی ہے (رسا اوقات اس کے بغیر بھی) تو میری رقم کے مصارف میں بھی تین چیزیں شامل رہی ہیں اور اب بھی بھی صورت حال ہے۔ میں نے زندگی میں جتنی کتابیں خریدی ہیں، اگر سب میرے پاس موجود ہوتیں تو انہیں سنبھالنے کے لیے ایک اچھی خاصی لاہری ہوتی، مگر میرے ساتھ الیہ یہ رہا ہے کہ کچھ عرصہ پہلے تک کتاب خریدنے میں جس قدر ”ضصول خرچ“ تھا، اسی طرح کتاب دینے میں بھی فراخ دل رہا ہوں۔ مجھ سے جس دوست نے

بھی کسی ضرورت کے لیے کوئی کتاب مانگی ہے، میں انکار نہیں کر سکا اور اس طرح دی ہوئی کتابوں میں شاید ہی چند کتابیں مجھے واپس ملی ہوں، ورنہ اکثر کتابیں دوستوں ہی کے کام آ رہی ہیں۔ یہ ”واردات“ میرے ساتھ انفرادی کے علاوہ اجتماعی بھی ہوئی ہے اور کئی بار ہوئی ہے۔ ۲۵ء کی بات ہے کہ لگھڑ میں ”انجمن نوجوانان اسلام“ قائم ہوئی جس کے بنیوں میں میرا نام بھی شامل ہے۔ اس انجمن نے عوای خدمت کے لیے ”دارالمطالعہ“ قائم کیا تو میں نے اپنی زیادہ تر کتابیں وہاں دے دیں کہ عوای استفادہ ہو گا اور محفوظ بھی رہیں گی، مگر دو چار سال کے بعد انجمن بکھری تو کتابوں کا بھی کچھ پتہ نہ چل سکا کہ کہاں گئیں۔

اس کے بعد گوجرانوالہ میں اسلامیہ کالج روڈ پر کچھ نوجوانوں نے ”انصار الاسلام لاہوری“ کے نام سے ایک دینی دارالمطالعہ قائم کیا تو اس وقت حجج ہونے والی کتابوں کا بڑا حصہ ان کی نذر کر دیا۔ یہ دارالمطالعہ آٹھویں سال چلتا ہا اور اب اس کا بھی کوئی سراغ موجود نہیں ہے۔ اس کے کافی عرصہ بعد شاہ ولی اللہ یونیورسٹی وجود میں آئی اور اس میں لاہوری قائم کی گئی تو میں نے ایک بار پھر کتابوں کی اچھائی کی اور اچھا خاصاً خیرہ شاہ ولی اللہ یونیورسٹی کی لاہوری میں منتقل کر دیا، مگر یونیورسٹی کا سلسہ تعلیم چند سال بعد منقطع ہو گیا تو لاہوری بھی بند ہو گی۔ خدا جانے کوئی کتاب اب وہاں موجود ہے یا نہیں۔ اب میری ساری اشريعہ اکادمی گوجرانوالہ کی لاہوری کی طرف مبذول ہے اور کوشش کر رہا ہوں کہ ایک اچھی سی لاہوری اصحاب ذوق کو میسر آ جائے۔ اس کا رخیر میں عزیزم محمد عمار خان ناصر سلمہ بھی میرے ساتھ شریک ہے جو کتابی ذوق سے بخوبی بہرہ دو رہے اور لکھنے پڑھنے کے سوا اس کی کوئی اور اچھی نہیں ہے۔ اس کا بڑا بیٹا طلال خان بھی کتابوں اور رسالوں میں ہی غرق رہتا ہے، حتیٰ کہ کھانا بھی ماشاء اللہ اس کیفیت میں کھاتا ہے کہ کتاب یا رسالہ اس کے ہاتھ میں ہوتا ہے اور پاس بیٹھی ماس یا دادی اس کے منہ میں لقے ڈالتی رہتی ہے۔ اللہ پاک نظر بدستے بچائیں۔ مجھے اور عمار میں سے جس کو بھی کوئی کتاب میسر آ جائے اور وہ ہماری وقت یا ذائقہ ضرورت کے دائرہ کی نہ ہو تو اشريعہ اکادمی کی لاہوری کی نذر ہو جاتی ہے۔ ”اشريعہ اکادمی“ کی لاہوری کو بہت چھوٹی ہونے کے باوجود دشہر کی اہم لاہوریوں میں محمد اللہ تعالیٰ شمار کیا جاسکتا ہے۔

بعض کتابوں کے حصول میں غیر معمولی صورت حال سے بھی واسطہ پڑا۔ میری طالب علمی کے زمانے میں مدرسہ نصرۃ العلوم گوجرانوالہ میں مولانا عبد اللہ مندوی کے ایک شاگرد مولانا محمد صدیق ولی اللہی وقتاً فوقاً آیا کرتے تھے۔ مجذوب طرز کے بزرگ تھے، مگر کتاب کا اعلیٰ ذوق رکھتے تھے اور کوئی نہ کوئی نادر کتاب ان کے تھیلے میں موجود ہوتی تھی۔ ایک دفعہ میں نے ان کے پاس ہندوستان کی زمینوں کی شرعی حیثیت کے بارے میں مولانا محمد اعلیٰ تھانوی کا رسالہ دیکھ لیا جو ان دونوں نایاب تھا۔ مجھے اس کی تلاش تھی۔ میں نے ان سے درخواست کی کہ چند روز کے لیے مرمت فرمادیں، میں نقل کرلوں گا۔ انہوں نے انکار کر دیا۔ میں نے گزارش کی کہ رات آپ نے بیٹیں رہنا ہے، اس لیے ایک رات کے لیے دے دیں، ٹھنگ واپس کر دوں گا۔ انہوں نے وہ رسالہ مجھے اس شرط پر دے دیا۔ میں نے رات بھر جاگ کر وہ رسالہ نقل کر لیا اور صبح کو انہیں واپس کر دیا۔

صدر ضیاء الحق مرحوم کے دور میں اسلامی نظریاتی کنسل نے سودی حرمت اور اس کے مقابل شرعی نظام کے بارے

میں ایک تفصیلی رپورٹ مرتب کی تھی۔ ان دونوں اسلامی نظریاتی کو نسل کی روپوں کی اشاعت پر پابندی ہوا کرتی تھی۔ مجھے اس رپورٹ کی تلاش تھی اور معمول کے ذرائع سے دستیاب نہیں ہو رہی تھی، البتہ قومی اسمبلی کے ارکان میں وہ تقسیم کی گئی تھی۔ میں ایک دن بلوچستان سے تعلق رکھنے والے قومی اسمبلی کے ایک رکن سے، جوابِ مرحوم ہو چکے ہیں، ملنے کے لیے ایم این اے ہائیلے میں ان کے کمرے میں گی تو وہ رپورٹ ان کی میز پر پڑی دیکھی۔ میراجی لپچایا اور میں نے ان جانے سے انداز میں ان سے پوچھا کہ یہ کون سی کتاب ہے؟ انھوں نے بھی اسی انجانے سے لجھ میں کہا کہ پتہ نہیں، کوئی صاحب دے گئے ہیں۔ میں نے عرض کیا کہ آپ کی ضرورت کی تو نہیں، کیا میں لے لوں؟ انھوں نے اثبات میں سرہلایا تو میں نے وہ کتاب اٹھا کر اپنے بیگ میں رکھ لی۔ اس رپورٹ کے اس طرح اچانک حصوں پر مجھے اتنی خوشی ہوئی کہ میں وہ کیفیت بیان نہیں کر سکتا۔ میں نے اسے محفوظ کر لیا کہ برطانیہ کے سفر کے دوران فراغت سے مطالعہ کر لوں گا، مگر ساؤ تھال لندن کی ابو بکر مسجد میں ولڈ اسلامک فورم کی ایک مینٹنگ میں انتہیا کے محقق عالم دین حضرت مولانا مجاهد الاسلام قاسمی ہمارے ساتھ شریک تھے۔ میں نے کسی ضرورت کے تحت اپنا بیگ ان کے سامنے کھولا تو ان کی نظر اس رپورٹ پر پڑ گئی۔ انھوں نے مجھ سے مانگ لی اور فرمایا کہ میں تو ایک عرصہ سے اس کی تلاش میں تھا۔ میں نے عرض کیا کہ میں نے بھی بڑی مشکل سے حاصل کی ہے۔ انھوں نے یہ فرم� کہ بے تکلفی کے ساتھ وہ رپورٹ اپنے بیگ میں رکھ لی کہ مجھے اس کی سخت ضرورت ہے، تم کوئی اور نہیں تلاش کر لینا۔ مجھے کتاب کھو جانے کا افسوس تو ہوا، مگر اس سے کہیں زیادہ خوشی ہوئی کہ وہ رپورٹ مجھ سے زیادہ اہل اور مستحق بزرگ کے پاس پہنچ گئی۔

لندن ہی میں ولڈ اسلامک فورم کے سیکریٹری جنرل مولانا مفتی برکت اللہ کی ذاتی لاہری ری میں ایک کتاب میری نظر سے گزری جو ایک عرب محقق الاستاذ عبد الحکیم ابو شفیع نے ”تحریر المرأة فی عصر الرسالة“ کے عنوان سے چار جلدؤں میں لکھی ہے اور جناب نبی اکرم صلی اللہ علیہ وسلم کے عہد مبارک میں عورتوں کو حاصل ہونے والی آزادیوں کے بارے میں انتہائی مستند مواد جمع کر دیا ہے۔ انسانی حقوق اور خاص طور پر عورتوں کے حقوق میرے مطالعہ اور گفتگو کا ہمیشہ سے اہم موضوع رہے ہیں، اس لیے یہ کتاب میری دلچسپی اور ضرورت کی تھی۔ میں نے مولانا مفتی برکت اللہ کے ساتھ وہی کیا جو میرے ساتھ مولانا مجاهد الاسلام قاسمی نے کیا تھا۔ مفتی برکت اللہ صاحب کے نہ نہ کرتے بھی میں نے وہ کتاب اپنے بیگ میں رکھ لی اور ان سے کہا کہ آپ دوسرا نسخہ منگوایں، یہ میں لے جا رہا ہوں۔ یہ نسخہ الشریعہ اکادمی کی لاہری ری میں موجود ہے۔ اس کتاب کا مکمل اردو ترجمہ اب اسلامی نظریاتی کو نسل نے اسلام آباد سے شائع کر دیا ہے، جبکہ ایک جلد میں اس کی تلخیص بھی ”عورت عہد رسالت میں“ کے عنوان سے لاہور کے ایک اشاعتی ادارے نے شائع کی ہے۔

یہودیوں کی ایک اہم کتاب ”تالمود“ ہے جس کا وہ عام طور پر مطالعہ کرتے رہتے ہیں۔ کچھ عرصہ قبل مجھے اس کی تلاش تھی کہ اس کا اردو یا عربی ترجمہ جائے تو یہ معلوم کرلوں کہ مذاکس نویسیت کا ہے۔ مختلف دسوں سے پوچھتا رہا مگر کچھ پتہ نہ چلا۔ برطانیہ میں ایک کتاب شناس دوست سے ذکر کیا تو انھوں نے بتایا کہ ”تالمود“ کے منتخب حصوں کا اردو ترجمہ تو آپ کے گوجرانوالہ سے شائع ہوا ہے۔ میری حیرت کی انتہائی رہی۔ انھوں نے اپنی لاہری ری سے وہ کتاب نکال کر مجھے دکھائی تو اس پر ناشر کے طور پر ”بیت المؤمنین سادھوکی گوجرانوالہ“ لکھا تھا۔ واپسی پر میں نے سادھوکی کے قریب جی میں روڈ پر واقع

جامعہ اسلامیہ کے ہم مولانا عبدالرؤف فاروقی کو بتایا تو انھیں بھی جیرانی ہوئی۔ یہ دونوں سادھوکی کے ریلوے پھائک کے ساتھ واقع ادارہ ”بیت المؤمنین“ پہنچ گئی تھا کہ وہ کیتوک مسیحیوں کا ایک عالمی سطح کا معیاری اشاعتی ادارہ ہے جہاں سے ویٹی کئی سٹی کی مطبوعات کے معیاری اردو تراجم شائع ہوتے ہیں۔ جیب اتفاق کی بات یہ ہوئی کہ اس وقت جوانچارج پادری صاحب وہاں موجود تھے، ان کا تعلق بھی ہمارے آبائی شہر گھر سے تھا۔ انھوں نے ہمیں بیچان لیا، خوب آ و بھگت کی اور تامود کے اردو ترجمے کے علاوہ کیتوک بائبل اور چند دیگر کتابیں بھی ہمیں دیے کے طور پر پیش کیں۔

آج کل مطلب کی کسی کتاب کے حصول کے لیے مجھے عام طور پر تین ذرائع میسر ہیں۔ کسی صاحب علم دوست کے ہاں جاتا ہوں تو ان کی لاہری یہ پر ایک نظر ضرور ڈالتا ہوں۔ کوئی نئی کتاب دلچسپی کی نظر میں آئے تو اس کا نام اور مصنف و ناشر کا تعارف ڈہن نہیں کر لیتا ہوں اور بعد میں موقع ملے تو حاصل کرنے کی کوشش بھی کرتا ہوں۔ ہمارے دوستوں میں ایک کتاب دوست اور کتاب شناس ساتھی شیری احمد میوائی ہیں۔ اچھی کتابوں کی تلاش، ان کا حصول اور متعلقہ دوستوں تک انھیں پہنچانا (اگرچہ بعض اوقات اس کے لیے ہمیں انتظار کرنا پڑتا ہے) میواتی صاحب کا خصوصی مشغله ہے۔ ہمارے ہاں اکثر آتے رہتے ہیں اور ہر مرتبہ ان کی زنبیل میں نئی اور پرانی کتابوں کا ایک اچھا انتخاب موجود ہوتا ہے۔ ان میں سے کوئی کتاب میرے مطلب کی ہوتا وہ دیتے ہیں یا میں ماگ لیتا ہوں، ورنہ مطالعہ کے لیے تو رکھ ہی لیتا ہوں جو زیادہ تر واپس بھی کر دیتا ہوں۔ ہمارے ایک اور دوست محمد رفیق صاحب ہیں۔ نادر عربی کتابوں کی خرید و فروخت ان کا مشغله ہے۔ کبھی کبھی آتے ہیں تو ان کا تھیلا کھلوا کر دیکھتا ہوں۔ کوئی دلچسپی یا ضرورت کی کتاب جیب کی گنجائش کے دائرے میں ہو تو خرید لیتا ہوں یا عمار سے کہتا ہوں کہ الشریعہ اکادمی کے فنڈ میں گنجائش ہو تو لاہری کے لیے خریدلو۔ بصورت دیگر کتاب خاموشی کے ساتھ واپس کر دیتا ہوں۔

۱۵۔ کتابیں مستعار دینے اور لینے کے متعلق آپ کے تجربات کیا ہیں اور اس معاطلے میں آپ کا نظریہ و مسلک کیا ہے؟ کیا کچھ واقعات ایسے ہیں کہ بعض اہم کتابوں سے آپ ہاتھ دھوپیتے ہوں؟

☆ اس بارے میں بہت تنقیح تجربہ رکھتا ہوں۔ بہت سی کتابیں ضائع کر چکا ہوں۔ ایک اہم کتاب جو مجھ سے کسی صاحب نے مطالعہ کے لیے لی، کئی برس بعد مجھے ایک فٹ پاٹھ پر کتابیں بینچنے والے سے دوبارہ خریدنی پڑی۔ حتیٰ کہ فلپ کی ہمیں کی جس کتاب کا میں سطور بالا میں ذکر کر چکا ہوں، اس پر میرے لکھنے نوں بھی موجود تھے، وہ اور قاضی عیاضؒ کی ”الشقاء“ جو ایک دوست نے مجھ سے مطالعہ کے لیے لی تھیں، یہ دونوں ذاتی کتابیں میں نے فٹ پاٹھ سے دوبارہ خریدیں۔

۱۶۔ کیا مطالعہ سے عمر کے ساتھ ساتھ کوئی ہنی، فکری تبدیلی پیدا ہوئی؟

☆ مطالعہ کے ارتقا سے فکر وہ ہن کا ارتقا ایک فطری امر ہے۔ میں بھی اس تجربہ سے دوچار ہوا ہوں۔ بہت سی باتیں جن پر ابتدائی دور میں اڑنے منے پر تیار ہو جاتے تھے، اب بھلی پچھلی معلوم ہوتی ہیں اور مطالعہ نے رفتہ رفتہ فکر میں توسع اور تنویر پیدا کیا ہے۔ خاص طور پر یہ کہ آج کے حالات میں آزادانہ بحث و مباحثہ کے بغیر کسی بھی مسئلے میں منطقی نتیجے تک پہنچنا ممکن نہیں ہے اور عالمی ذرائع ابلاغ اور تعلیمی مراکز نے اسلام اور مسلمانوں کے بارے میں مختلف

اطراف سے شک و شبہات پیدا کرنے کی جو مم شروع کر رکھی ہے، اس کے اثرات سے نئی نسل کو محفوظ رکھنے کے لیے ہمارا روایتی اسلوب کافی نہیں ہے۔ ماضی نے اپنا علمی خزانہ کتابوں اور سی ڈیز کی شکل میں اگلے دیا ہے اور آج کوئی بھی ذی استعداد اور باصلاحیت نوجوان اپنے چودہ سو سالہ علمی ماضی کے کسی بھی حصہ کے بارے میں معلومات حاصل کرنا چاہے یا کسی بھی طبقہ کا موقف اور دلائل معلوم کرنا چاہے تو اسے اس کے بھرپور موقع اور سائل ہر وقت میرسر ہیں۔ اس ماحول میں یہ کوشش کرنا کہ نوجوان اہل علم صرف ہمارے مہیا کردہ علم اور معلومات پر قناعت کریں اور علم اور معلومات کے دیگر ذرائع سے آنکھیں اور کان بند کر لیں، نصرف یہ کہ ممکن نہیں بلکہ فطرت کے بھی منافی ہے۔ اس لیے آج کے دور میں ہماری ذمہ داری پہلے سے کہیں زیادہ بڑھ جاتی ہے اور یہ بات ہمارے فرائض میں شامل ہو جاتی ہے کہ مطالعہ اور تحقیق کے اس سمندر سے نئی نسل کو روکنے کی بجائے خود بھی اس میں گھیں اور ان متنوع اور مختلف اجہات ذرائع معلومات میں حق کی تلاش یا حق کے دائرے کو محفوظ رکھنے کے لیے ان کی راہنمائی کریں۔ چنانچہ علم و فکر کی دنیا میں میرا ذوق روکنے یا بازار کھنے کا نہیں بلکہ سمجھانا اور صحیح نتیجہ تک پہنچنے کے لیے ہر ممکن مدد کرنے کا ہے۔ کسی دوست کو یہ طریقہ پسند ہو یا نہ ہو، لیکن میں اسی کو صحیح سمجھتا ہوں۔ اس کے لیے بحث و مباحثہ ضروری ہے، مسائل کا تجویہ و تفہیق اور دلائل کی روشنی میں ان کا خالص علمی انداز میں تلاش کرنا ضروری ہے۔ ایک عرصہ تک میرا بھی یہ ذوق اور ذہن رہا ہے کہ تحقیق کا دائرہ صرف یہ ہوتا ہے کہ جو بات ہم اپنے ذہن میں پہلے سے طے کر چکے ہیں، اسے کسی نہ کسی طرح ثابت کر دیا جائے۔ مگر فتنہ رفتہ یہ بات ذہن میں راست ہوتی گئی کہ خود اپنی بات کو دلائل اور حقائق کے معیار پر پہنچنا بھی تحقیق کا اہم ہدف ہوتا ہے۔ بہت سے مسائل میں اکابر اہل علم کا رجوع الی الحق بالخصوص حکیم الامات حضرت تھانویؒ کی طرف سے اس کا باقاعدہ اہتمام میرے ذوق میں اس تبدیلی کا باعث بنا۔

۷۔ اگر آپ کسی ایسی جگہ پر ہوں جہاں آپ باقی دنیا سے کٹ گئے ہوں اور آپ کو باقی زندگی کے لیے (قرآن مجید کے علاوہ) صرف تین کتابوں کے انتخاب کا موقع دیا جائے تو کون کتابوں کا انتخاب کریں گے؟

☆ اللہ نے کرے ایسی کوئی صورت پیش آئے، لیکن اگر خدا غواست کوئی ایسی صورت پیش آجائے تو قرآن کریم کے علاوہ احادیث نبویہ کے کسی اچھے سے مجموعہ، تاریخی واقعات کی کوئی شخصیم کتاب اور دیوان سلسلہ مفتون کی ”ناقابل فراموش“ کا تقاضا کروں گا۔

۸۔ کیا کبھی کسی تحریر کے مطابعے سے متفق احساس بھی ہوا، مایوسی یا غصہ کی کیفیت؟  
 ☆ قرآن کریم، جناب نبی اکرم صلی اللہ علیہ وسلم، حضرات صحابہ کرام و اہل بیت عظام اور بڑی دینی شخصیات کا ہمیں توہین و تمثیر کے انداز میں ذکر ہو تو غصہ آتا ہے اور وہیں مطالعہ چھوڑ دیتا ہوں۔ اختلاف رائے کا حق بلا جھگٹ استعمال کرتا ہوں اور بلا تأمل دوسروں کا اختلاف رائے کا حق دیتا ہوں۔ سمجھیدہ علمی اختلاف کی ہمیشہ حوصلہ افزائی کرتا ہوں، مگر توہین، استہزا اور تمثیر میرے لیے ہمیشہ ناقابل برداشت رہا ہے اور استھنار و استھناف کا لہجہ کسی بھی شخصیت کے بارے میں اختیار کیا جائے، مجھے اچھا نہیں لگتا۔ قرآن کریم اور جناب نبی اکرم صلی اللہ علیہ وسلم کے بارے میں تنقید و اعتراضات پر

مشتمل پہنچت دیا تند سرسوتی کی کتاب ”ستیار تھے پرکاش“ کے چودھویں باب کا کئی بار مطالعہ کیا ہے اور اب بھی ضرورت پڑنے پر اسے دیکھتا ہوں، مگر راج پال کی بدنام زمانہ کتاب ”رُنگیلار رسول“ کو پڑھنے کا اپنے اندر کبھی حوصلہ نہیں پایا۔

۱۹۔ کچھ ایسے مصطفیٰین جن کو ملنے کا اشتیاق پیدا ہوا ہو، ملاقات میں کامیاب ہوئے، ملے کے بعد تاثرات؟

☆ اقبال اور چودھری افضل حق تو میری ولادت سے پہلے ہی فوت ہو گئے تھے، البتہ مولانا ابو الحسن علی ندویؒ اور الاستاذ وہبہ زحلیؒ سے مل کر، بہت خوشی ہوئی۔ مولانا ابو الحسن علی ندویؒ کی زیارت پہلی بار ۱۹۸۵ء کے دوران مکرمہ میں کی جہاں وہ مولانا محمد منظور نعمانیؒ کے ہمراہ غالباً اbatul عالم اسلامی کے اجلاس میں شرکت کے لیے گئے تھے۔ ان دونوں بزرگوں کے ساتھ بیٹھنے اور گنتنگو کی سعادت حاصل کرنے کے علاوہ حضرت مولانا ابو الحسن علی ندویؒ کو اپنے بازوں کے حصار میں بیت اللہ شریف کا طوف کرانے کا شرف بھی حاصل کیا۔ مولانا ندویؒ سے بعد میں میرا بیعت کا تعقیل قائم ہوا اور انہوں نے تحریری طور پر اپنی تمام اسناد کے ساتھ روایت حدیث نبویؒ کی اجازت کے شرف سے بھی نوازا۔ فاتحہ اللہ علی ذلک۔ امریکی مصنف ”ڈیل کارینگی“ بھی میرے پسندیدہ مصطفیٰین میں سے ہیں مگر ملاقات کا موقع نہیں مل سکا، شاید وہ بھی میری ہوش کی عمر سے پہلے ہی دنیا چھوڑ چکے ہوں۔ نیم چحاڑی مرحوم سے ملاقات کر کے خوشی ہوئی۔ مولانا مسعود دہلویؒ سے ملاقات کا موقع نہیں مل سکا۔ مولانا مجاہد الاسلام قاسمیؒ کے ساتھ ہر طرفی میں گزرے ہوئے پہنچ دن میری زندگی کے یادگار ایام میں سے ہیں۔ مولانا سعید احمد کبر آبادیؒ کے ساتھ ملاقات بھی خوشی کا باعث بنی، جبکہ ڈاکٹر حیدر اللہؒ زیارت و ملاقات کی زندگی بھر حسرت رہی۔

## مدرسین قرآن تیار کرنے کے لیے حیرت انگیز مرتبی ساز

### ساتویں مجلس تفہیم و تدریس قرآن

آغاز: اتوار، ۲۳ اکتوبر ۲۰۱۱ء صبح ۱۰، ابجے - اختتام: ہفتہ، ۲۹ اکتوبر ۲۰۱۱ء بعد نماز ظہر

بقام: مسجد بلال، جھوک نواز، ضلع وہاڑی، پنجاب

رسولت: قیام و طعام و تعلیم مفت۔ اعلیٰست: رگاہ بلند، خن دل نواز، جال پرسوز

مستقل مربی: پروفیسر حافظ سعید احمد دھارماڑا (لارڈ کانہ)

نائب صدر شعبہ فہم قرآن و سنت، جماعت اسلامی صوبہ سندھ

سائے ابطة: محمد فیض نظامی ایڈوکیٹ (0300-7599197)

مزید تفصیلات کے لیے: 0302-6997231, 0323-7943231, 0334-4366743